

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē kiṣkindhākāṇḍē

॥ triṣaṣṭitamah sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ triṣaṣṭitamah sargaḥ ॥

sampātērnavaipuṅkhōdgamastasya vānarāṇāṃ prōtsāhanam
kṛtvā tata uḍḍayanam vānarāṇāṃ tatō dakṣiṇasyāṃ
prasthānam ca

ētairanyaiśca bahubhi -
rvākyairvākyaviśāradaḥ |
māṃ praśasyābhyanujñāpya
praviṣṭaḥ sa svamālayam ॥ 4.63.1 ॥

kandarāt tu visarpitvā
parvatasya śanaiḥ śanaiḥ |
ahaṃ vindhyam samāruhya
bhavataḥ pratipālayē ॥ 4.63.2 ॥

adya tvētasya kālasya
varṣam sāgraśataṃ gatam |
dēśakālapratīkṣō'smi
hr̥di kṛtvā munērvacaḥ ॥ 4.63.3 ॥

mahāprasthānamāsādyā
svargatē tu niśākarē |

māṃ nirdahati santāpō
vitarkairbahubhīrvṛtam || 4.63.4 ||

uditāṃ maraṇē buddhiṃ
munivākyairnivartayē |
buddhīryā tēna mē dattā
prāṇānāṃ rakṣaṇē mama || 4.63.5 ||

sā mē'panayatē duḥkhaṃ
dīptēvāgnīśikhā tamaḥ |
budhyatā ca mayā vīryaṃ
rāvaṇasya durātmanaḥ || 4.63.6 ||

putraḥ santarjitō vāgbhi -
rna trātā maithilī katham |
tasyā vilapitaṃ śrutvā
tau ca sītāviyōjītau || 4.63.7 ||

na mē daśarathasnēhāt
putrēṇōtpāditaṃ priyam |
tasya tvēvaṃ bruvāṇasya
saṃhatairvānaraiḥ saha || 4.63.8 ||

utpētastadā pakṣau
samakṣaṃ vanacāriṇām |
sa dṛṣṭvā svāṃ tanuṃ pakṣai -
rudgatairaruṇacchadaiḥ || 4.63.9 ||

prahaṛṣamatulaṃ lēbhē
vānarāṃścēdamabravīt |

niśākarasya rājarṣēḥ
 prasādādamitaujasah || 4.63.10 ||

ādityaraśminirdagdhau
 pakṣau punarupasthitau |
 yauvanē vartamānasya
 mamāsīd yaḥ parākramaḥ || 4.63.11 ||

tamēvādyāvagacchāmi
 balaṃ pauraṣamēva ca |
 sarvathā kriyatāṃ yatnaḥ
 sītāmadhigamiṣyatha || 4.63.12 ||

pakṣalābhō mamāyaṃ vaḥ
 siddhipratyayakāraḥ |
 ityuktvā tān harīn sarvān
 sampātiḥ patagōttamaḥ || 4.63.13 ||

utpapāta girēḥ śṛṅgājjijñāsuḥ khagamō gatim |
 tasya tad vacanaṃ śrutvā pratisaṃhr̥ṣṭamānasāḥ |
 babhūvurharisārdūlā vikramābhyudayōnmukhāḥ || 4.63.14 ||

atha pavanasamānavikramāḥ
 plavagavarāḥ pratilabdhapauruṣāḥ |
 abhijidabhimukhāṃ diśaṃ yayu -
 rjanakasutāparimārgaṇōnmukhāḥ || 4.63.15 ||

|| ityārṣē śrīmadrāmāyaṇē vālmikīyē ādikāvye
 kiṣkindhākāṇḍē triṣaṣṭitamaḥ sargaḥ ||